

لڑکیوں کی دینی تعلیم..... وقت کی اہم ضرورت!

مولانا خالد سیف اللہ رحمانی

خواتین انسانیت کا نصف حصہ ہیں، جس سے ماں کی ممتا، بیٹی اور بہن کی محبت اور بیوی کا سکون ملتا ہے، جو انسانیت کے لیے تسلیں دل و جان ہے: (لَتَسْكُنُوا إِلَيْهَا) (الروم: ۲۱) اور جو اس رنگ کا نتات میں اصحاب دل نگاہ اور ارباب ایمان و صلاح کی نظر میں "خیر متعال الدین" کا مصدق ہے، شاید اسی حقیقت کی طرف اقبال مر حرم نے اشارہ کیا ہے کہ: وجہِ وزن سے ہے تصویر کا نتات میں رنگ

اگر عورت ایک طرف صرفِ نازک اور جنس لطیف ہے اور اس لیے شریعت نے اس کو بہت سے فرائض و واجبات سے بری اللہ مساوی و مداریوں سے فارغ رکھا ہے، تو دوسرا طرف یہ بھی حقیقت ہے کہ فطرت نے اس کے اندر اثر انداز ہونے کی غیر معمولی صلاحیت و دلیلت فرمائی ہے، اسی لیے عورت جو مساج کا جذام اور معاشرہ کا ایک عضونا کارہ بھی جاتی تھی، اسلام نے اس کو مساج میں بلند مقام دیا، اس کی صلاحیتوں کو مساج کی تغیری میں صرف کرنے کی راہ نکالی، اس کے لیے فعال و مؤثر کردار فراہم کیا اور اس نے عورت کے وجود کو "مستقل حیثیت" دی۔ (نائل: ۱۲۳)

اس نے عورت کو اپنے اور رائے کی ایسی آزادی عطا کی کہ ایک معمولی خاتون خلیفہ، وقت کا برس عالم جانپس کر سکتی تھی، (تفیر ابن کثیر: ۱/ ۶۷-۶۶) اس نے عورت کے لیے تعلیم کا راستہ کھولا اور خود پیغمبر اسلام صلی اللہ علیہ وسلم نے ہفتہ میں ایک دن اور مقام ان کے لیے تعین فرمادیا، جہاں وہ مجع ہوتیں اور آپ صلی اللہ علیہ وسلم ان کو دین کی تعلیم دیا کرتے۔ (بخاری و مسلم عن ابی سعید الخدري) باوجود کہ عورتوں کے لیے ایسے مقام پر جانا شریعت میں عمومی طور پر نہیں کیا جاتا جہاں لوگوں کا اجتماع ہو، مگر عید الفطر اور عید الاضحی کے موقع پر آپ صلی اللہ علیہ وسلم نے خواتین کو عیدگاہ میں مجع ہونے کا حکم فرمایا، تاکہ وہ بھی آپ صلی اللہ علیہ وسلم کی تعلیمات سے مستفید ہو سکیں۔ (بخاری و مسلم، عن ام عطیہ انصاریہ رضی اللہ تعالیٰ عنہا) اور خود صحابیات میں طلب علم کی ایسی چنگاری آپ صلی اللہ علیہ وسلم نے سلاک دی تھی کہ وہ اس میں حیاء کو بھی حجاب نہ بننے دیتی تھیں، اس سلسلہ میں حضرت عائشہ رضی اللہ تعالیٰ عنہا نے خواتین انصار کی تعریف کی کہ "خواتین انصار بہترین عورتیں ہیں کہ حیاء کو دین کے سمجھتے میں رکاوٹ نہیں بننے دیتیں" (بخاری، کتاب الحلم)

لڑکیوں کی تعلیم کی طرف آپ صلی اللہ علیہ وسلم کی توجہ خاص کا یہ حال تھا کہ باندیوں تک کو علم سے آراستہ کرنے کی ترغیب دی اور فرمایا:

"جو اپنی باندی کی بہتر تربیت کرے اور اچھی تعلیم دے، پھر اسے آزاد کرے اور اس سے نکاح کر لے، اس کو دو ہر اجر ملے گا۔" (بخاری، عن ابی بردہ)

حضرت ابووالیؑ کی ایک روایت میں بھی کی تربیت کرنے کی صراحت موجود ہے۔ (مجموع الزوائد: ۱۵۸/۸)

اس ترغیب نے قرآن اول ہی میں خواتین میں ایک تعلیمی انقلاب پیدا کر دیا، علوم اسلامی میں سب سے اہم فن حدیث کا ہے، حدیثین جن لوگوں سے ایک ہزار سے زیادہ مروی ہیں وہ مکفرین کہلاتے ہیں، علامہ سخاویؒ کی تحقیق کے مطابق حضرت عائشہ رضی اللہ تعالیٰ عنہا سے مروی احادیث کی تعداد (۲۲۱۰) اور مکفرین میں دوسرا نام انہیں امام المؤمنین کا ہے، تفسیر میں جن صحابہ کو یہ طویل حاصل تھا، ان میں ایک اہم نام حضرت عائشہ رضی اللہ تعالیٰ عنہا کا بھی ہے، جنہوں نے بعض اکابر صحابہ پر علمی گرفت فرمائی ہے اور اساطین امت نے امام المؤمنین کی گرفت کو قبول کیا ہے۔

نقہ و غاء میں این قسم نے کثرت وقلت کے لحاظ سے جو تمدن درجات قائم کیے ہیں، ان میں اول درجہ حضرت عائشہ رضی اللہ تعالیٰ عنہا، دوسرا درجہ میں امام المؤمنین حضرت امام سلم رضی اللہ تعالیٰ عنہا اور تیسرا درجہ میں حضرت خصہ رضی اللہ تعالیٰ عنہا، حضرت صفیہ رضی اللہ تعالیٰ عنہا، حضرت ام حبیبہ رضی اللہ تعالیٰ عنہا، حضرت ام عطیہ رضی اللہ تعالیٰ عنہا، اسماء بنت ابی بکر رضی اللہ تعالیٰ عنہا، حضرت ام شریک رضی اللہ تعالیٰ عنہا، حضرت خولہ رضی اللہ تعالیٰ عنہا، حضرت ام درداء رضی اللہ تعالیٰ عنہا، حضرت میمونہ رضی اللہ تعالیٰ عنہا، حضرت فاطمہ رضی اللہ تعالیٰ عنہا، حضرت جویریہ رضی اللہ تعالیٰ عنہا، حضرت عینہ رضی اللہ تعالیٰ عنہا، حضرت فاطمہ بنت قاسم رضی اللہ تعالیٰ عنہا، حضرت زہب بنت ام سلم رضی اللہ تعالیٰ عنہا، حضرت یعنی بنت قاسم رضی اللہ تعالیٰ عنہا، حضرت فاطمہ بنت قبس رضی اللہ تعالیٰ عنہا، حضرت زہب بنت ام سلم رضی اللہ تعالیٰ عنہا اور حضرت ام ایکن رضی اللہ تعالیٰ عنہا کے اسماء گرام موجود ہیں۔ (اعلام السنن: ۹-۱۱) بلکہ سیدنا حضرت عمرؓ نے فوجیوں کے لیے گھر سے باہر رہنے کی جو مدت مقرر کی اس میں حضرت خصہ رضی اللہ تعالیٰ عنہا کی رائے پر فیصلہ کیا، جس سے معلوم ہوتا ہے کہ عورتوں سے متعلق سائل میں خواتین الہ افقاء کی رائے کو ترجیح دی جاسکتی ہے۔

کتابت سے مکہ میں بہت کم لوگ واقف تھے، الہ تاریخ نے ۱۳۰۹ اور ۱۳۰۴ کے اعداد بتائے ہیں جو تحریر سے واقف تھے، لیکن عہد رسالت میں نہ صرف مرد بلکہ عورتوں میں بھی کتابت کا ذوق پیدا ہوا، حضرت خصہ رضی اللہ تعالیٰ عنہا نے شفاء بنت عبد اللہ رضی اللہ تعالیٰ عنہا سے کتابت کیکی۔ (ابوداؤد، عن شفاء) اسماء بنت مخرم رضی اللہ تعالیٰ عنہا عطر فروخت کرتی تھیں اور ادھار رقم کا کھاتہ لکھ لیا کرتی تھیں (طبقات ابن سعد: ۲۱۲/۸) حضرت عائشہ رضی اللہ تعالیٰ عنہا شاید کتابت سے واقف نہ تھیں، لیکن تحریریں پڑھتی تھیں، چنانچہ انہوں نے اپنے غلام ابو یونس سے قرآن کے نسخی کی کتابت کرائی تھیں۔ (مؤطاً امام مالک عن ابی یونس)

خط قرآن مجید کا ذوق بھی خواتین میں عام تھا، ام ورقہ رضی اللہ تعالیٰ عنہا کے بارے میں ملتا ہے کہ وہ باضافہ حافظہ تھیں، علوم اسلامی سے اس دلچسپی نے صحابیات میں ادبی ذوق اور زبان شناسی بھی پیدا کی، حضرت عائشہ رضی اللہ تعالیٰ عنہا کی جامع الصفات ذات اس باب میں بھی ممتاز تھی، ان کے بعض شاگردوں کا بیان ہے کہ میں نے ان سے زیادہ فضیح نہیں دیکھا۔ (ترمذی عن موسی بن طلحہ) خود حضور صلی اللہ علیہ وسلم کے سرپا کا حضرت ام معبد نے جو لطیف اور حقیقت ترجمان کھیچا ہے۔ (سیرت ابن ہشام: ۵۵/۲) وہ ادب عربی کا ایک نمونہ ہے، خواتین صرف تعلیم حاصل ہی نہیں کرتی تھیں، بلکہ علوم اسلامی کی امانت عظیٰ دوسروں تک بھی پہنچاتی تھیں، صرف مند احمد ہی میں حضرت عائشہ رضی اللہ تعالیٰ عنہا کے ذوش اگردوں کا ذکر موجود ہے۔ (سیرت ابن ہشام، ص: ۲۶)

علاوہ دینی علوم کے عورتوں کے حسب حیثیت دوسرے ضروری علوم کی بھی قدر افزائی کی جاتی تھی، چونکا تنے کی آپ صلی اللہ علیہ وسلم نے خود رغیب دی ہے، حضرت ام سلم رضی اللہ تعالیٰ عنہا خبر بنا تھیں، (مسلم عن انس) حضرت عبد اللہ بن سعود کی زوجہ ذاتی صنعت و کارگیری اور اس کی کمائی سے اپنے علاوہ شوہر اور بال بچوں کی کفالت کرتی تھیں۔ (طبقات ابن سعد: ۲۱۲/۸) حضرت صفیہ رضی اللہ تعالیٰ عنہا کا پکوان ممتاز تھا، شہر کے پیسے صحیح طور خرچ کرنے اور بچوں کی نگہداشت پر توجہ دینے کی خود آپ صلی اللہ علیہ وسلم نے خواتین کو ترغیب دی ہے، یہ گویا امور خانہ داری کی تعلیم و تربیت کی اساس تھی، طب و علاج سے بھی خواتین دلچسپی لیتی تھیں، غزوات میں خواتین نے مجاهدین کی مرہم پیٹی کی ہے، ہشام بن عمروؓ کا بیان ہے کہ میں نے کسی کو حضرت عائشہ رضی اللہ تعالیٰ عنہا سے بڑھ کر ماہر طب نہیں پایا، خود حضرت عائشہ رضی اللہ تعالیٰ عنہا نے اپنی ان طبعی معلومات کی بابت فرمایا کہ جب آپ صلی اللہ علیہ وسلم پیار رہتے تو اطباء عرب آتے تھے، میں ان کے نئے یاد کر لیتی تھیں۔ (مسند احمد: ۶۷/۴)

اور یہ کچھ عہد رسالت ہی پر موقوف نہیں، بعد کے ادار میں بھی خواتین اسلام میں اہل فضل کی ایک طویل فہرست ملتی ہے، ابن قیم نے عبدالسلام کی افضل روزگار خواتین کا ذکر کیا ہے، جن میں چند ہی صحابیات ہیں، باقی بعد کی ہیں، ان میں بشرخانی کی بہن سخی صیحی متزوج خاتون بھی ہیں، جو امام احمد سے دریافت کرتی ہیں کہ میں چاغ میں بھی سوت کاتی ہوں اور چاندنی کی روشنی میں بھی، تو کیا مجھے فردخت کرتے ہوئے ان دونوں کی بابت فرق بھی واضح کر دینا ضروری ہے؟ خصوصہ بنت سیرین صیحی یا گانہ روزگار محمد شاہ بھی ہیں، جن کو بجا طور پر اہل زمانہ ابن سیرین کا علمی جاٹیں تصور کرتے تھے، ائمۃ الواحد سینکہ بھی ہیں دارقطنی جیسے محدث جن کے تلامذہ میں تھے اور ان کے احسان شناس خاص اور فضل و علم کے معترف تھے اور جو بقول ابن جوزی "احفظ الناس للفقہ علی نمہب الشافعی" تھیں، (کتاب احکام النساء باب ۱۱۰) عمر رضا کمال جیسے صاحب نظر فاضل نے خواتین اسلام و عرب کی جو موسوم تیار کی ہے، وہ چوبیں سو سے زیادہ فاضل و ممتاز خواتین کے ذکر سے مزین ہے، یہ سب کچھ اسی ای صلی اللہ علیہ وسلم کا فیض ہے، جس نے عرب کی جہالت کی زمین میں علم کا صور پھونکا اور علم و نظر کو اسی جادو دی بخشی کے انسانیت کا کوئی طبقہ اس کے فیض عالم سے محروم نہ رہا۔

آپ صلی اللہ علیہ وسلم کا دور نبوت علم کا دور ہے اور یہ جوں جوں آگے سفر کرتا جائے گا، علم کی نئی نئی راہیں کھلتی جائیں گی اور علم کی اشاعت و ابلاغ کرنے نے وسائل ذرائع پیدا ہوتے جائیں گے، اس دور نے خواتین میں علم کی ایک نئی لمبڑیا کی ہے اور چوں کہ علماء وزعماً پے بپے پیش آنے والے واقعات کی گرد کشائی میں اس طرف توجہ نہ کر سکے، اس لیے جن مسلم گھرانوں نے خواتین کی تعلیم کی موجودہ تحریک میں حصہ لیا، ان کے لیے مخلوط دا آزادانہ فضا کی درگاہوں کو قبول کرنے کے سوا چارہ نہ تھا، گواہر ایک دو دہائی سے اب لا کیوں کے علاحدہ اسکول قائم ہوئے ہیں، لیکن تربیت اور ذہن سازی کی کیفیت کے اعتبار سے ان دونوں میں کوئی برا فرق نہیں ہے، اس نے خواتین کی ایک ایسی نسل تیار کر دی ہے اور مغرب کے نزیرہ آزادی کو محور، مغربی تہذیب کی اسی اور اسلامی تعلیم اور مشرقی اخلاق و اقدار کے احساس سے عاری ہے اور یہ ایک حقیقت ہے کہ مسلم سماج کا مضبوط حصار آڑے نڈے تو اس سماج میں بہت سی "تسلیک نسرين"، منظر عام پر آ جائیں ان حالات میں لا کیوں کی دینی تعلیم و تربیت پر غور اور علمی اقدام غالباً اسی قدر ضروری ہے، جتنا ضروری اپنے زمانہ میں لا کیوں کی درگاہوں کا قیام تھا، اس لیے لا کیوں کی دینی تعلیم کی طرف توجہ وقت کی اہم بورا ولین ضرورت ہے۔ ☆☆